
Mahapratīśara Stotram

ಮಹಾಪ್ರತಿಸರಾಸ್ತೋತ್ರಂ

Document Information



Text title : Mahapratīśara Stotram

File name : mahApratīśaraStotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಹಾಪ್ರತಿಸರಾಸ್ತೋತ್ರಂ



ಓಂ ನಮಃ ಶ್ರೀಮಹಾಪ್ರತಿಸರಾಯೈ .
ಯಸ್ಯಾಃ ಸ್ಮರಣಮಾತ್ರೇಣ ಸರ್ವೇ ಪಾಪಾಃ ಕ್ಷಯಂ ಗತಾಃ .
ಯಯಾ ಯುಕ್ತೋ ವಜ್ರಕಾಯೋ ನಮಸ್ತಸ್ಯೈ ನಮೋ ನಮಃ .. 1..
ಯಾಂ ಸ್ಮರನ್ ರಾಕ್ಷಸಃ ಕ್ರೂರೋ ಮಾರರಂ ಕುಕ್ಷಿಸಂಸ್ಥಿತಂ .
ಪ್ರಾಕ್ಷಿಪದ್ ಗೋವಿಷಂ ನದ್ಯಾಂ ನಮಸ್ತಸ್ಯೈ ನಮೋ ನಮಃ .. 2..
ಯಾಸರಕ್ಷತ್ ವಣಿಜಃ ಪುತ್ರಂ ಕ್ರೂರಸರ್ಪಾದ್ ವಧೋದ್ಯತಾತ್ .
ವಿಷದಾಹಮುಮೂಷುಂ ಚ ನಮಸ್ತಸ್ಯೈ ನಮೋ ನಮಃ .. 3..
ಬ್ರಹ್ಮದತ್ತೋ ಮಹಾರಾಜೋ ಯಯಾ ರಕ್ಷಿತಮಸ್ತಕಃ .
ರಿಪುಂ ಜಿತ್ವಾ ವಿರಾಜೋಽಭೂನ್ನಮಸ್ತಸ್ಯೈ ನಮೋ ನಮಃ .. 4..
ಭಿಕ್ಷುದುಃಶೀಲಕೋ ರೋಗೀ ಯಯಾ ಕಂಠೇ ಪ್ರಬಂಧಿತಃ .
ಪ್ರಾಣಾನ್ಮುಕ್ತ್ವಾ ಯಯೌ ಸ್ವರ್ಗಂ ನಮಸ್ತಸ್ಯೈ ನಮೋ ನಮಃ .. 5..
ಸಮುದ್ರೇ ಪೋತಸಂಕ್ಷುಬ್ಧೇ ವಣಿಜಾಂ ಪ್ರಾಣರಕ್ಷಕಃ .
ಯಾಂ ಸ್ಮರನ್ ಸಾರ್ಥವಾಹೋಽಭೂನ್ನಮಸ್ತಸ್ಯೈ ನಮೋ ನಮಃ .. 6..
ಯಸ್ಯಾಂ ಚ ಪ್ರತಿಬದ್ಧಾಯಾಂ ಭಾರ್ಯಾಯಾಂ ಸುತಮಾಪ್ತವಾನ್ .
ಪ್ರಸಾರಿತಭುಜೋ ರಾಜಾ ನಮಸ್ತಸ್ಯೈ ನಮೋ ನಮಃ .. 7..
ದರಿದ್ರೋ ಯಾಂ ಪ್ರತಿ ಸ್ಮೃತ್ವಾ ದೀನಾರಾನ್ ಪ್ರದದೌ ಜಿನೇ .
ರಾಜಾಽಭೀಷ್ಟಪ್ರದಾತಾಽಭೂನ್ನಮಸ್ತಸ್ಯೈ ನಮೋ ನಮಃ .. 8..
ಯಾಂ ಪ್ರಬದ್ಧಾಽಸುರೈರ್ಯುದ್ಧಂ ಶಕ್ರಶ್ಚೂಡಾಮಣೌ ಪ್ರಭುಃ .
ಲಬ್ಧವಾನ್ ವಿಜಯಂ ವಜ್ರೇ ನಮಸ್ತಸ್ಯೈ ನಮೋ ನಮಃ .. 9..
ಯಸ್ಯಾ ಮಂತ್ರಬಲೇನೈವ ಪೂರ್ಯ ಪಾರಮಿತಾಶ್ಚ ಷಟ್ .
ಮಾರಾ ಜಿತಾ ಜಿನೈರ್ಬುದ್ಧೈರ್ನಮಸ್ತಸ್ಯೈ ನಮೋ ನಮಃ .. 10..
ಅಪಧೀರೋ ವಧಾಹೋಽಪಿ ಪ್ರಕ್ಷಿಪ್ತಃ ಸರ್ವಸಂಕಟೇ .
ಯಾಂ ಸ್ಮೃತ್ವಾ ಪರಿಮುಕ್ತೋಽಭೂನ್ನಮಸ್ತಸ್ಯೈ ನಮೋ ನಮಃ .. 11..
ಯಯಾ ಬಂಧಿತಕಂಠಶ್ಚ ಮುಕ್ತೋಽಭೂತ್ ಪಾಪಸಂಕಟಾತ್ .
ನಗರೇ ನಾಯಕೋಽಭೂಚ್ಛ ನಮಸ್ತಸ್ಯೈ ನಮೋ ನಮಃ .. 12..

ಯಾ ಚಾಪರಾಜಿತಾ ವಿದ್ಯಾ ಸರ್ವಬುದ್ಧೈಶ್ಚ ಧಾರಿತಾ .
 ಮುದ್ರಿತಾ ಭಾಷಿತಾ ನಿತ್ಯಂ ಪರಿತಾ ಪರಿದೇಶಿತಾ .. 13..
 ಲಿಖಿತಾ ಮೋದಿತಾ ಸತ್ತ್ವಹಿತಾಯ ಪೂಜಿತಾ ಸದಾ .
 ಸ್ಮೃತಾ ಕಾಯಗತಾ ಕೃತ್ವಾ ನಮಸ್ತಸ್ಯೈ ನಮೋ ನಮಃ .. 14..
 ಯಸ್ಯಾಃ ಸ್ಮರಣಮಾತ್ರಾನ್ನ ದುರ್ಲಭಂ ಭುವನತ್ರಯೇ .
 ಪಾರಸ್ವಧ್ಯಾಯನಾದ್ವಾಪಿ ನಮಸ್ತಸ್ಯೈ ನಮೋ ನಮಃ .. 15..
 ಯಾ ವಿದ್ಯಾ ದುರ್ಲಭಾ ಬುದ್ಧೈರ್ವ್ಯಾಕೃತಾ ಸುಪ್ತಶಂಸಿತಾ .
 ಮಹತೀ ಧಾರಣೀ ಖ್ಯಾತಾ ಸರ್ವಪಾಪಕ್ಷಯಂಕರೀ .. 16..
 ಮಹಾಬಲಾ ಮಹಾವೀರ್ಯಾ ಮಹಾತೇಜಾ ಮಹತ್ಪ್ರಭಾ .
 ಮಹಾಗುಣವತೀ ವಿದ್ಯಾ ಸರ್ವಭಾರವಿದಾರಣೀ .. 17..
 ಪಾಪಸಂಧಿಸಮುದ್ಭಾವೀ ಮಾರಬಂಧಪ್ರಮೋಚನೀ .
 ಜನನೀ ಬೋಧಿಸತ್ತ್ವಾನಾಂ ಸರ್ವದುಷ್ಟವಿನಾಶಿನೀ .. 18..
 ರಕ್ಷಣೀ ಪೋಷಣೀ ಧಾತ್ರೀ ಪರಮಂತ್ರವಿಘಾತಿನೀ .
 ಕಾರ್ತೋದವಿಷಯೋಗಾನಾಂ ವಿದ್ವಂಸನಕರೀ ಶಿವಾ .. 19..
 ಮಹಾಧ್ಯಾನರತಾನಾಂ ಚ ಗೃಹ್ಣತಾಂ ಲಿಖತಾಂ ಸದಾ .
 ಪಾರಾಧ್ಯಯನಕೃತಾಂ ನಿತ್ಯಂ ದಧತಾಂ ಶೃಣ್ವತಾಂ ತಥಾ .. 20..
 ಪರೇಭ್ಯೋ ದೇಶಿತಾ ಚೈವ ನಿತ್ಯಂ ಮನಸಿ ಭಾವಿತಾ .
 ಸಾ ಪುಸ್ತಕಗತಾಂ ಕೃತ್ವಾ ಪೂಜ್ಯಮಾನಾ ನಮಸ್ಕೃತಾ .. 21..
 ಸರ್ವಪಾಪಹರೀ ಭದ್ರಾ ಬೋಧಿಸಂಭಾರಪೂರಿಣೀ .
 ನಮಸ್ತಸ್ಯೈ ನಮಸ್ತಸ್ಯೈ ನಮಸ್ತಸ್ಯೈ ನಮೋ ನಮಃ .. 22..
 ಯಸ್ಯಾ ಮಂತ್ರಪ್ರಭಾವೇಣ ಸರ್ವಭಯಾನ್ಮುಪದ್ರವಾಃ .
 ದುಷ್ಟಾಃ ಸುರಮನುಷ್ಯಾಶ್ಚ ದೈತ್ಯಗಂಧರ್ವರಾಕ್ಷಸಾಃ .. 23..
 ಗ್ರಹಾಃ ಸ್ಯಂದಾ ಅಪಸ್ಮಾರಾಃ ಪಿಶಾಚಾ ಯಕ್ಷಕಿನ್ನರಾಃ .
 ಡಾಕಿನ್ಯಃ ಶಾಕಿನೀಸಂಘಾ ನಾಗಾ ಕಾರ್ತೋದವ್ಯಾಧಯಃ .. 24..
 ಜ್ವರಾಶ್ಚ ವಿವಿಧಾ ರೋಗಾಃ ಪರಕರ್ಮಕೃತಾಸ್ತಥಾ .
 ವಿಷಾಗ್ನಿಶಸ್ತ್ರಮಂತ್ರಾಣಿ ವಿದ್ಯುತಃ ಕಾಲವಾಯವಃ .. 25..
 ಅತಿವೃಷ್ಟಿರನಾವೃಷ್ಟಿಃ ಸರ್ವಶತ್ರುಭಯಾನಿ ಚ .
 ತಥಾನ್ಯೇ ಪಾಪಸರ್ಗಾ ವಾ ವಿನಶ್ಯಂತಿ ನ ಸಂಶಯಃ .. 26..
 ಸರ್ವಕಾರ್ಯಾಣಿ ಸಿದ್ಧ್ಯಂತಿ ನಮಸ್ತಸ್ಯೈ ನಮೋ ನಮಃ .
 ಯಶ್ಚೈತಾಂ ಧಾರಯೇದ್ವಿದ್ಯಾಂ ಕಂಠೇ ಬಾಹೌ ಚ ಮಸ್ತಕೇ .. 27..
 ನಿತ್ಯಂ ರಕ್ಷಂತಿ ದೇವಾಸ್ತಂ ದೈತ್ಯಾ ನಾಗಾಶ್ಚ ಮಾನುಷಾಃ .

ಗಂಧರ್ವಾಃ ಕಿನ್ನರಾ ಯಕ್ಷಾ ಭೂತಪ್ರೇತಪಿಶಾಚಕಾಃ .. 28..
ಡಾಕಿನ್ಯೋ ರಾಕ್ಷಸಾ ದೂತ್ಯಃ ಕೂಷ್ಮಾಂಡಾಃ ಕರಪೂತನಾಃ .
ತಿಸಂಧ್ಯಂ ಯಃ ಪಠೇನ್ನಿತ್ಯಂ ಬುದ್ಧಾ ರಕ್ಷಂತಿ ತಂ ಸದಾ .. 29..
ಪ್ರತ್ಯೇಕಾಃ ಶ್ರಾವಕಾಶ್ಚೈವ ಬೋಧಿಸತ್ತ್ವಾ ಮಹರ್ಥಿಕಾಃ .
ಯೋಗಿನಃ ಸಿದ್ಧಮಂತ್ರಾಶ್ಚ ಮಹಾವೀರ್ಯಾ ಮಹರ್ಷಯಃ .. 30..
ವಜ್ರಪಾಣಿಶ್ಚ ಯಕ್ಷೇಂದ್ರಃ ಶಕ್ರಶ್ಚ ತ್ರಿದಶೈಃ ಸಹ .
ಚತ್ವಾರಶ್ಚ ಮಹಾರಾಜಾ ಬ್ರಹ್ಮವಿಷ್ಣುಮಹೇಶ್ವರಾಃ .. 31..
ನಂದಿಕೃಷ್ಣೋ ಮಹಾಕಾಲಃ ಕಾರ್ತಿಕೇಯೋ ಗಣೇಶ್ವರಃ .
ಭೈರವಾ ಮಾತೃಕಾ ದುರ್ಗಾಸ್ತಥಾಸನ್ಯೇ ಮಾರಕಾಯಿಕಾಃ .. 32..
ವಿದ್ಯಾದೇವ್ಯೋ ಮಹಾವೀರ್ಯಾ ಮಹಾಬಲಪರಾಕ್ರಮಾಃ .
ಮಾಮಕೇ ಭೃಕುಟೇ ತಾರಾ ಚಾಂಕುಶೀ ವಜ್ರಶೃಂಖಲಾ .. 33..
ಮಹಾಶ್ವೇತಾ ಮಹಾಕಾಲೀ ವಜ್ರದೂತೀ ಸುಪಾಶಿಕಾ .
ವಜ್ರಮಾಲಾ ಮಹಾವಿದ್ಯಾ ಸುವೀರ್ಯಾಽಮೃತಕುಂಡಲೀ .. 34..
ವಜ್ರಾಽಪರಾಜಿತಾ ಚಂಡೀ ಕಾಲಕರ್ಣೀ ಮಹಾಬಲಾ .
ತಥಾ ಧನ್ಯಾ ಮಹಾಭಾಗಾ ಪದ್ಮಕುಂಡಲಿರೇವ ಚ .. 35..
ಮಣಿಚೂಡಾ ಪುಷ್ಪದಂತೀ ಸ್ವರ್ಣಕೇಶೀ ಚ ಪಿಂಗಲಾ .
ಏಕಜಟಾ ಮಹಾದೇವೀ ಧನ್ಯಾ ವಿದ್ಯುನ್ಮಾಲಿನೀ .. 36..
ಕಪಾಲಿನೀ ಚ ಲಂಕೇಶೀ ಬ್ರಹ್ಮಕ್ಷಿತಿಕನಾಯಿಕಾ .
ಹಾರೀತಿ ಪಾಂಚಿಕಾಶ್ಚೈವ ಶಂಖಿನೀ ಕೂಟದಂತಿನೀ .. 37..
ಶ್ರೀಃ ಸರಸ್ವತೀ ಲಕ್ಷ್ಮೀಃ ಸಿದ್ಧೇಶ್ವರೀ ಸದಾನುಗಾ .
ತಮೇವಾಸನ್ಯೇಽಪಿ ರಕ್ಷಂತಿ ಯಸ್ಯ ವಿದ್ಯಾ ಕರೇ ಸ್ಥಿತಾ .. 38..
ಸ ಭವೇತ್ ಸರ್ವಸತ್ತ್ವಾನಾಂ ಮೋಕ್ಷಾರ್ಥಂ ಚ ಸಮುದ್ಯತಃ .
ನಮಸ್ತಸ್ಯೈ ನಮಸ್ತಸ್ಯೈ ನಮಸ್ತಸ್ಯೈ ನಮೋ ನಮಃ .. 39..
ಇತಿ ಶ್ರೀಮಹಾಪ್ರತಿಸರಾಸ್ತೋತ್ರಂ ಸಂಪೂರ್ಣಂ ..

Mahapratisara Stotram

pdf was typeset on March 8, 2025

Please send corrections to sanskrit@cheerful.com

